



MINUTI

IT-TMIEN LEĠISLATURA

Laqgħa tal-Kunsill Lokali ĦAL QORMI

Laqgħa Numru 35

Il-Kunsill Lokali ltaqa' nhar it-Tlieta, 18 ta' Ottubru 2021, fl-uffiċċju tal-Kunsill Lokali u permezz ta' *video conferencing*.

PREŻENTI:

Dr Josef Masini Vento – Sindku
Donnha Barbara – Viċi Sindku (*online*)
Jerome Caruana Cilia - Kunsillier (*online*)
Ralph Puli – Kunsillier (*online*)
Daniel Ablett – Kunsillier (*online*)
Carmelo Cuschieri – Kunsillier
Marvin Zammit – Kunsillier
Dr Sean Apap Meli – Kunsillier (*online*)
Abigail Sammut – Kunsillier
Martina Grech – Kunsillier (*online*)

ASSENTI b'APOLOGIJI (Skont Ordni Permanenti 17A (3):

George Muscat – Kunsillier

UFFIĊJAL PREŻENTI:

Karen Camilleri – Segretarju Eżekuttiv

Is-Sindku Dr Josef Masini Vento ppresieda l-laqgħa.

Minuti

35.1 Komunikazzjoni mis-Sindku

Proġett Ġnien de la Cruz

Is-Sindku Dr Josef Masini Vento nforma li nħarġet il-BOQ għall-proġett ta' Ġnien De la Cruz, liema proġett jiswa madwar € 1.2Million u se jiġi ffinanzjat mill-Ministeru għall-Akkomodazzjoni Soċjali. Is-Sindku nforma li jidher li hemm problema mal-Awtorita' tal-Artijiet għalix jidher li d-devoluzzjoni tal-ġnien skadiet. Is-Sindku ssuġġerixxa li jintbagħat komunikat lill-Ministeru għall-Akkomodazzjoni Soċjali fejn jinfurmah li nqalgħet din is-sitwazzjoni u jsir co-ordination bejn il-ministeri rispettivi.

Is-Sindku nforma wkoll li l-Ministeru għall-Ekonomija tkellem mas-Segretarju Eżekuttiv dwar l-art ta' Triq is-Sienja, fejn infurma li din l-art mhiex devoluta lill-Kunsill u għaldaqstant il-Kunsill qatt ma kellu jipproponi proġett fuq din l-art. Is-Sindku nforma li din l-art dejjem ħa ħsiebha l-Kunsill Lokali, fejn jidhol tindif u żbir ta' sigar u ma kellux informazzjoni li din l-art ma kinitx devoluta lill-Kunsill.

Il-Kunsillier Ralph Puli ġibed l-attenzjoni dwar il-fatt kif hawn bosta artijiet li huma tal-Awtorita' tal-Artijiet, li jinsabu fi stat ta' telqa u abbandun u jkun aktar opportun jekk il-Ministeru jagħmel proġett fihom u jagħti l-approvazzjoni lill-Kunsill biex iwettaq il-proġetti li jixtieq kemm fi Vjal de la Cruz kif ukoll fi Triq is-Sienja.

Is-Sindku Dr Josef Masini Vento semma' l-istat ħażin li jinsab fih il-passaġġ bejn il-Qormi Hockey Club u l-fabbrika ta' Nylon Knitting, fejn minkejja li dan il-passaġġ jaqa' taħt ir-responsabbiltà tal-Awtoritajiet Ċentrali, ħadd ma jrid jagħmel il-manutenzjoni meħtieġa. Għaldaqstant is-Sindku ppropona li tintalab stima lill-Perit tal-Kunsill sabiex isir konkors fil-passaġġ, jizdied id-dawl u jittellgħu ċ-ċnut sabiex tingħata dehra aħjar taz-zona. Is-Sindku Dr Josef Masini Vento rrimarka li dan il-passaġġ jintuża mir-residenti ta' Triq l-Imdina u z-zona ta' Misraħ iż-Żebbuġ, fejn ta' kuljum jaqsmu minnu għall-iskola primarja, fost oħrajn. Is-Sindku Dr Josef Masini Vento qal li l-Kunsill jinteressah biss mill-ġid tal-poplu Qormi u jistax ikun pupu fin-nofs bejn il-Ministeri.

Il-Kunsill approva li jsiru l-istimi meħtieġa għax-xogħlijiet proposti.

Skema BELLUS

Is-Segretarju Eżekuttiv nformat li l-ġimgħa li għaddiet kellmitha l-Perit tal-Kunsill dwar pplikazzjoni tal-ERA BELLUS. Is-Segretarju Eżekuttiv talbet kopja tal-proġett li qed jiġi propost iżda sa qabel is-Seduta kienet għadha ma rċeviet xejn. Is-Sindku Dr Josef Masini Vento qal li dan il-proġett għandu jkun parkeġġ u mhux ġnien ieħor. Il-Viċi Sindku Donnha

arbara qalet li jekk isir ġnien ieħor, se jkun hemm kritika kbira mir-residenti. Il-Viċi Sindku nfurmat ukoll li r-residenti qed jiġbru petition sabiex isir parkeġġ f'din iz-zona.

Stima PABX

Is-Segretarju Eżekuttiv infurmat lill-membri li hemm problemi tekniċi bis-sistema tal-PABX tal-uffiċċju, li ilu nstallat mill-2007. Is-Segretarju Eżekuttiv ippreżentat stima għal PABX ġdid.

Il-Kunsill approva din l-istima.

34.7 Tmiem tal-Laqqgħa u data tas-seduta li jmiss

Il-laqqgħa intemmet fit-8.00p.m. u ġiet aġġornata għat-**Tlieta 2 ta' Novembru 2021**.

Konfermati, illum 2 ta' Novembru 2021

IFFIRMATI

Josef Masini Vento (Dr)
Sindku

IFFIRMATI

Karen Camilleri
Segretarju Eżekuttiv